

ምስጋና

ሰማይን የፈጠርክ ጌታ

ምድርን የመሰረትክ ጌታ

እኛንም ያበጀህ ጌታ

ምስጋና ያንስሃል ጌታ

ከጠዋት እስከ ማታ

ቀኑን ሙሉ ብዙምር

አመስግኜ መጨረስ

እኔ እኮ አልቻልኩም

ከጠዋት እስከ ማታ

ቀኑን ሙሉ ባመልክህ

ምስጋና አይበቃህም

ሌላ ምን ልጨምር

ምስጋና ይኸው

ምስጋና

ምስጋና ይኸው

እየሱስ/2/

በፊትህ ይኸው ቆመን እንዘምርልሀለን

በሰማይ ላለኸው እየሱስ ቅኔን እንቀኛለን

ብናመልክህ አይሰለፉን ብንዘምር ሁልጊዜ

አዲስ ፊት አዲስ ግርማ ነው ያለህ እየሱስ 2x

እናመሰግንህለን በመቅደስህ ውስጥ ሆነን

እንዘምርልሀለን ከእግርህ ስር ቁጭ ብለን (3x)

ወዳጅ እረኛ

አንድ እረኛ ነበር በጎችን ሚመራ

ሰርንጉጡን ትቶ ለምለም ሚያሰማራ

መሪ ስለሆነ የበጎች ጠባቂ

የሁሉንም አመል ጠንቅቆ አዋቂ

ሁሌ እንደ ልማዱ መንጋውን ሲመራ

የጎደለ እንደሆነ ሲቆጥር በተራ

አይነ አያንቀላፋ አይደክም ለስራ

ሁሌ ይመላለሳል ባሰማራው ዙሪያ

በዚህ ሁሉ ሰአት ከሩቁ ሲያማትር

ያያል አንዲቱን በግ ስትሄድ ከመንደር

ብዙ አስተውሎ ብዙ ጠበቀና

ሊመለስ አሰበ ሊያደርጋት ቀና

ወዳጅ እረኛ ነው የማይፈልግ ጠፊ

ለአንዱ በግ ምልሰት የሚሆን ተጠሪ

ወዳጅ እረኛ ነው የማይፈልግ ጠፊ

ያ ታማኝ እረኛ የበጎቹ መሪ

የኛ ጌታ

ልትቀዳ ብትሄድ ከውሃ ጉድጎድ

ባልተለመደ ሰዓት ጣቺ ሰማሪያዊት

አገኘሃት አንተ እውነተኛ ውሃ

ህይወትን ልትሰጣት ዳግም ላትጠማ

የኛ ጌታ የኛ የሱስ

የደረቀን ህይወት የሚያረስርስ

በደረቅ ምድረበዳ ምንም በሌለበት

አጋር ውሃ ጠምቷት ተቅበዝብዛ ነበር

የልጅንም ለቅሶ ፍፁም ላለመስማት

ከአጠገቧ አርቃ ልትለውጥ ወሰነች

ነገር ግን እግዚአብሔር ጩሀትን ሚማ

ምንጭን አፈለቀ ሊያብስ የሷን እንቧ

የልቦንም ጩኸት የሚሰማ ጌታ

ነፍስን ይባርካል ይሰጣል እርካታ

የኛ ጌታ የኛ የሱስ

የደረቀን ህይወት የሚያረስርስ

ነፍሳችን ተጠምታ ምንም ውሃ አጥታ

ተስፋ እንደሌለው ሰው ብትሆን እንኳን ደርቃ

ዳግም ላትጠማ የቀድሞ ጥማቷን

እየሱስ አገኘት የዘላለም ምንጭን

እኛም እናምናለን ህይወት እንደሆንከን

ከማይደርቀው ውሃ ካንተ እንቀዳለን

እሱን እንጠጣለን ዳግም ላንጠማ

የኑሮአችን ተስፋ ምንጭ ነህ አንተማ

ከሀጥያት ባርነት

በውስጥ ሰውነቴ ህግህ ደስ ይለኛል

ነገር ግን ይህ ስጋ ለሀጥያት ተማርኳል

እውነትን አውቄ መኖር የከበደኝ

ምነኛ ጎስቋላ የማሳዘን ሰው ነኝ

ከሀጥያት ባርነት አርነት ያወጣኝ

እስራቴን ወስዶ መርገሜን ሻረልኝ

ሞት ተስፋ ለሆነው ለወደቀ ሰውነት

ህይወትን የሚሰጥ ተስፋ የሞላበት

በድካሜ ብርታት ሀይሌ ነህ ጉልበቴ

ዕድቅን ያለበስከኝ ሞተህ ለሀጥያቴ

ነፍሴ ሆይ አመስግኝ የሆነልሽን ቤዛ

ከዘላለም ጥፋት ለታደገሽ ጌታ

በምህረቴ ታላቅ ጌታ ይቅር ባይ የሆነ

ለኛ ሀጥያት ብሎ ፍትህን ያላጎደለ

አንድ ልጄን ላክ እንዲሆነን ቤዛ

በመስቀል እንዲወስደው የእኛን እድል ፈንታ

አንተም ወንድሜ ሆይ በጭንቀት ውስጥያለህ

ከስጋ ትግል ገጥመህ መኖር የከበደህ

ክርስቶስን ታምነህ ፈፅሞ እንዳትሰጋ

ትግልህን ሊያሸንፍ ታማኝ ነው ይህ ጌታ

አንተ ክርስቲያን ሆይ

የጌታ ቀን መምጫው በቀን ይሁን በሌት

ሌባ እንደሚገባ ሳይታሰብበት

ስለማይታወቅ ተሰናድተህ ጠብቅ

የመምጣቱ ዘመን አይሁንብህ ድንገት

አንተ ክርስቲያን ሆይ ከእንቅልፍህ ንቃ

ከቶ እንዳያጣህ ኢየሱስ ሲመጣ

ባለመጠበቅህ ሙሽህራህን ተግተህ

ጥፋት የጌታ ቀን ምጥ እንዳይሆንብህ

ወደማታመልጠው ጨለማ ሳትገባ

ቀን ሳለ ተዘጋጅ ሳትጠልቅ ጀንበር

አንተ ክርስቲያን ሆይ ከእንቅልፍህ ንቃ

ከቶ እንዳያጣህ ኢየሱስ ሲመጣ

መተኛትህ ይብቃ በቀን እና በሌት

በመጠን ኑር እንጂ አትሁን የጥፋት

ሙሽራው ሲመጣ ከሱ እንድታበራ

ማሰርህን አይተህ ዘይትህን ሙላ

አንተ ክርስቲያን ሆይ ከእንቅልፍህ ንቃ

ከቶ እንዳያጣህ ኢየሱስ ሲመጣ

በእውነት በፍቅር ወገብህን ታጥቀህ

የእምነት እና የፅድቅ ጥሩርህን ለብሰህ

የሰላሙን ወንጌል ተጫምተህ በእግሮችህ

በመጋደል ጠብቅ ኢየሱስ ጌታህን

እንዴት ታድለህል/ታድለሻል/

የምስራች እየሱስ ተወልዷል

ሊያድን ካለንበት ሀጢያት

ሊያበራ የመዳንን ብርሀን

ሊያሳየን ዘላለሙን ህይወት

እንዴት ታድለህል

እንዴት ታድለሻል

የአምላክ ልጅ በቤትሽ ተወልዶልሻል

ወርቅ እጣን ከርቤን በፊቱ አቅርበው

ወደ ቤተልሄም ሰባሰገል መተው

በበረት እንዳለ በዚያ አዳኛቸው

ተረድተው ሰገዱ አውቀው ንጉሳቸውን

እንዴት ታድለህል

እንዴት ታድለሻል

የአምላክ ልጅ በቤትሽ ተወልዶልሻል

ተወልዶል እየሱስ ሊቀበል **ሞቱን**

ያዳምን ዘር ሁሉ በደሙ ሊያነፃ

የያንዳንዱን ሽክም በራሱ ሊሸከም

ወርዶልናል ከላይ ፅድቃችን ሊሆን ወልድ

እንዴት ታድለህል

እንዴት ታድለሻል

የአምላክ ልጅ በቤትሽ ተወልዶልሻል

እየሱስ ተወልዶል ደማቅ ኮከባችን

ሚመራን ወደ እውነት ሆኖ ብርሀናችን

ከድንግዝግዝ ህይወት ከድቅድቅ ጨለማ

እሱ ሊያሻግረን ወደ ሚደንቅ ብርሀን

የተሰጠን ህይወት ያገኘነው መዳን

መች የዋዛ ሆነ እንዲሁ የመጣ

ተከፍሎበት እንጂ ክቡር የእየሱስ ደም

መች የዘበት ሆኖ የጌታችን ስቃይ

በክቡር ደሙ እኛ ድነናል

በስቃይ ደግሞ ሰው ሆነናል

በግርፋቱ ቁስል ተፈወስን

የእግዚአብሔር ልጆች ተባልን

በሀጢያታችን ብዛት ሙታን የነበርን

በዚህ አለም ኑሮ የተያዝን

በስጋችን ምኞች ብቻ የተገዛን

ነበርን የራቅን ከአምላክ ፈቃድ

ዛሬ ግን እኛ እንዘምራለን

ለኛ የሰራውን እናወራለን

ከሀጢያት ህይወታችን ቀድሶናል

ከቅዱሳኑ ጋር ቀላቅሎናል

የመራን ወደአብ ዘንድ

ቤዛን ያገኘው በመድማቱ

በተሰራው ስራ በሀመሙ

በቀራኒዬ መስቀል በክቡር ደሙ

ክበር

ፍጥረታት በሙሉ ስምህን ሲጠሩ
መላዕክት በሰማይ ቅዱስ ቅዱስ ብለው አንተን ሲያከብሩ
አዕዋፍ በዜማ ሲዘምሩ ሰምተን በሰማያት ላይ
ክብርህ እጅግ ገና በምድር ሁሉ ላይ ልቆብን ስናይ
ከዋክብት ጨረቃ የሰማዩን ደግሞ ውበት
የጣቶችህን ስራ ተመልክተን ስንደነቅ
እኛ ባናወራ በምድር ያሉ አራዊት
ያንተን አስገራሚ ታላቅነት ያወራሉ

ክበር ክበር ክበር

እ/ር ጌታችን አንተ ክበር

ንገስ ንገስ ንገስ

እ/ር ጌታችን አንተ ንገስ

ጠላታችን አሳደህ ፈፅመህ ደምስሰህ እያጠፋህ
ትኖራለህ ኢየሱስ ራስህን አስከብረህ ሁሌም በግርማህ
የእጆችህ ስራ ከቶ አንድም ሳይቀር ላንተ ይገዛሉ
ጌታ ክበር ንገስ ተወደስ ተባረክ አንተ እያሉ

ሀያላን መሳፍንት ነገስታት እና ሹማምንታት
የምድር አለቆ ጠቢባን እና አዋቂዎች
የአለምን እውቀት ባለጠግነት ሁሉንቀው
ለነገስታት ንጉስ ይዘምራሉ አንተን አውቀው

አዝ.....

ዛሬም እንሰጣለን ክብርን ለአንተ ለአምላካችን
አለን ምንለውን ፊትህ እያቀረብን ለጌታችን
በስግደት ምስጋና ወዳሴንም ደግሞ ለፈጠርከው
ላንተው እንሰጣለን ክብርን ለእ/ር ለወደድከን

ያለህና የነበርክ ለዘላለም የምትኖረው
ምድርን የምገዛ ስራህ ታላቅና ድንቅ ነው
የማይፈራህና የማይከብርህ አረ እስቱ ማን ነው
አንተ ብቻ ቅዱስ ባድቅም ሆነህ የምትኖረው

አዝ...

ረዳቱ

አይኖቼን ወደ ተራሮች አነሳው

ረዳቱ ከወዴት ዘንድ ነው

ረዳቱ ሰማይና ምድር በሰራ

ከእግዚአብሔር ዘንድ ነው

በነገሪ ሁሉ እግ/ር ፈለኩ

ረዳቱን ፍለጋ እርምጃዬን ቀጠልኩ

አገኝ ወይ አንድ መልስ የህልሜ ፈፃሚ

አልያም አይዞህ ባይ የሚቆም ዘብ ለኔ

እሱም እየሱስ ነው የኔ እረዳቱ

የሚሆን መጠጊያ አምባ መድሀኒቱ

አምባ መድሀኒቱ የሚሆን መጠጊያ

እሱም እየሁስ ነው የኔ መሸሸጊያ

በመውጣት መግባቱ እኔን ሚጠብቀን

ካመፀኖች መንደር ነፍሴን ያዳነልኝ

በእረፍት ውሀ ዘንድ ሁሌ ሚመራኝ

በለመለመ መስክ እኔን ሚያሳድረኝ

አለኝ የሚመልስ ፀሎቴን እንደሰማ

መቶ ተናጠቀኝ እንዳልሆን የሌላ

እንዳልሆን የሌላ መቶ ተናጠቀኝ

የሚረዳ ጌታ እ/ር አለልኝ

በጨነቀኝ ጊዜ አምላኬን ጠራሁት

መፍትሔ አላጣም መድሀኒት በማለት

ነፍሴ እረዳቱን እጅጉን ናፈቀች

በጭንቀቷ ወራት ሲረዳት ስላየች

ስሙን እዘምራለሁ እየሱስ እላለው

የረዳኝን አምላክ ሁሉ አከብረዋለው

ልዩነት

ብዙዎች ተነስተው አንተን ሊገጥሙህ

እ/ር የታለ ብለው ሲያፈሙብህ

በእሳት ተገልጦህ በመሀከላቸው

መኖርህን አሳየህ አንበረከካቸው

ዛሬም ለዘላለም የምትኖር ጌታ

ወደረኞችህን በሀይል የምትመታ

የእኛ እግ/ር ትሰራለህ ዛሬም

የሚወዳደርህ ከቶ ማንም የለም

አዝ...

በኢሩቤል ላይ የምትቀመጠው

በሰማይ በምድር ገናና የሆንከው

ስምህ ድንቅ መካር የሰላም አለቃ

ለእኛ ለልጆችህ እጅጉን ጠንቃቃ

የምትጠብቀን እንደ አይንህ ብሌን

የርስታችን ገመድ እድልም ፈንታችን

የምንመካብህ ጋሻና መከታ

ሁሉን ቻይ የሆንከው የሰራዊት ጌታ

አዝ...

እግ/ር ታላቅነህ ማንም የማይረታህ

ከብረህ በዙፋንህ ገነህ የምትኖርነህ

ፊትህ እንደፀሀይ በሀይል የሚያበራው

ግርማህ አስደናቂ እጅግ የሚያስፈራ

ከብረህ በዙፋንህ ገነህ የምትኖረው

ልፁል አምላካችን ስራህ እጅግ ድንቅነው

ስምህ ለዘላለም ሁሉም ይጠራዋል

የነገስታት ንጉስ እየሱስ ነው ይላል